



TU'UN ÑAMA: NDA VACUNA COVID-19 JI NDA ÑA'AN ÑU'UN SE'E

Iyo kua'a túni tu'un tú'un siki ja sa'a nda vacuna COVID-19 jín nda ña'an ja ñu'un se'e. ¡Ná ka'an-yo siki nda tu'un ya'a!

Nda vacuna COVID-19 nduu sa'a ji dañu jín nda ña'an ja ñu'un se'e axi nda ña'an ja kata ni kaku se'e ña.

American College of Obstetricians and Gynecologists (ACOG, Ve'e skua'a nda Obstetras ji nda Ginecólogos ja iyo ini ñuu Estados Unidos) ji Centers for Disease Control and Prevention (CDC, Ve'e nuu jito ji jekani nda kue'e) kachi ji ja iyo va'a ja kani nda vacuna ya'a nda ña'an ja ñu'un se'e ña tágua sukua koto ña maa ña nuu nda kue'e xeen.COVID-19.

Nda ña'an ja ñu'un se'e ña kuu kundo'o xeen ña nda kue'e ja sa'a kue'e COVID-19 nú ni jikin nda kue'e ya'a ña.

Ja in ña'an kundo'o xeen ña kue'e COVID-19 iini ñu'un se'e ña kuu sa'a ja ki'in ña hospital nuu jiniñu'un ja kuetiñu ña in ventilador, suni sanaa kuu nuun se'e ña, kaku ne'en ka se'e ña axi nde kuu ñee ña.

Nduu na in tu'un iyo ja ste'en ja nda vacuna COVID-19 sa'a ji dañu jín nda ñee ja kata ñu'un ji chijin naná ji, axi ja nuun ji, kaku ne'en ji ja kuu ji axi inka ka kue'e.

Vese saa, ja jini yo kuu ja kue'e COVID-19 chi sa'a ji nda kue'e ya'a jín nda ñee.

Kuu kani ní vacuna maa ní vese skaxin ní se'e ní.

Xikui in naná ja ni kutatan ña suni yi'i tatan vacuna, de ñukua sa'a ñee ña koto ji maa ji nuu kue'e COVID-19 nde ya'a 6 yoo ja ni kaku ji tágua kuu ni'in ji tatan ya'a.

Tu'un ja kuu kuetiñu ní:

Nda vacuna COVID-19 ja kuu nda ña'an ja ñu'un se'e axi nda ña'an ja skaxin ña se'e ña (cdc.gov) | <https://www.cdc.gov/coronavirus/2019-ncov/vaccines/recommendations/pregnancy.html> (vachi nuu yu'u Inglés, Español, Coreano, Vietnamita ji Chino)

Nda ña'an ja ñu'un se'e ji nda ña'an ja kata jiku'un se'e | CDC | <https://www.cdc.gov/coronavirus/2019-ncov/need-extra-precautions/pregnant-people.html> (vachi nuu yu'u Inglés)

Vacuna COVID-19 ji nda ña'an ñu'un se'e: Ja jiniñu'un kuni ní | Johns Hopkins Medicine | <https://www.hopkinsmedicine.org/health/conditions-and-diseases/coronavirus/the-covid19-vaccine-and-pregnancy-what-you-need-to-know> (vachi nuu yu'u Inglés)

Tágua ni'in ní tutu ya'a nuu inka yu'u, ka'an ní nuu 1-800-525-0127. Nda ñayiví ja so'o axi ja nduu níni va'a, kuu ka'an ji nuu 711 (Washington Relay) axi tetiñu ji in correo electrónico nuu civil.rights@doh.wa.gov.

